

### اشارات

## چمن کی فکر کر ناداں .....

قاضی حسین احمد، پروفیسر خورشید احمد

امریکی صدر جارج بуш نے ۱۱ ستمبر ۲۰۰۱ء کے قابل نہمت واقعات کا سہارا لے کر افغانستان ہی نہیں، پوری دنیا میں دہشت گردی کے خلاف جنگ کے نام پر دہشت گردی کا بازار گرم کر رکھا ہے۔ جن بودے شرم ناک اور ظالمانہ الہامات کے نام پر یہ کارروائی کی جا رہی ہے انھی کا بہانہ بنا کر اسرائیل اور اس کے فلسطینیوں کے خون کے پیاسے وزیر عظم ایروں شیروں نے غزہ اور فلسطین کے علاقے میں تباہی مچائی ہوئی ہے۔ بالکل انھی مفرضوں کے بن پر بھارتی قیادت نے پاکستان پر جنگ تھوپنے کا مام پیدا کر دیا ہے۔ جزل پرویز مشرف جو جارج بуш کی دھمکیوں میں آ کر ان کے زیر دام آپکے ہیں، اب اس ابتدائی اور بنیادی غلطی (original sin) کی پاداش میں ایک کے بعد دوسرا پسپائی اختیار کرتے جا رہے ہیں۔ جزل صاحب کی آنا کو غذا فراہم کرنے کے لیے وہی مغربی قائدین اور صحفی جو انھیں ۱۱ ستمبر سے پہلے جمہوریت کا قائل، فوجی ڈیکٹیٹر اور عالمی محفلوں میں ناپسندیدہ شخص (persona non grata) قرار دے رہے تھے اور صدر کافشن ان کے ساتھ اپنا فوٹو کھنچوانا اور اُنہی پر ہاتھ ملاتے ہوئے دکھایا جانا بھی پسند نہیں فرماتے تھے، اب ان کو سینے سے لگا رہے ہیں، اور ایک سے ایک بڑھ کر ان کو بہادر، معاملہ فہم، باع نظر اور روشن خیال بنا کر پیش کر رہے ہیں اور اس ذہنی رشت کے بد لے ان سے ہر روز نت نئی مراعات حاصل کرنے کے لیے سرگرم عمل ہیں۔

افغانستان کو تباہ کرنے، وہاں اپنی فوجوں کے قدم جمانے اور اپنی مرضی کی حکومت قائم کرنے کے بعد اب امریکہ کا ہدف کشمیر کا جہاد آزادی اور پاکستان اور عالم اسلام کی وہ تحریکات ہیں جو دین اسلام کو ایک مکمل نظامِ زندگی کی حیثیت سے قائم کرنے کی داعی ہیں۔ یہ مغرب کے استعمار کے خلاف سب سے بڑی مزاحمت قوت ہیں۔ وہی جہاد جو کبھی آزادی اور اشتراکیت کے خلاف جنگ کا روشن نشان تھا، اب دہشت

پسندی کا دوسرا عنوان قرار دے دیا گیا ہے۔ وہی مجاہد جن کا ۱۹۸۵ء میں صدر روتالڈ ریگن وہاں ہاؤس میں استقبال کر رہے تھے اور ان کے پہلوں پر فرشتوں کا نور دیکھ رہے تھے اور جن کے سروں پر امریکہ کی جنگ آزادی کی قیادت بیشول جارج واشنگٹن کا سایہ تلاش کر رہے تھے، اب انھیں زمین پر سب سے زیادہ قابل نفرت اور لائق نہ متگر وہ سمجھ کر گردان زدنی قرار دیا جا رہا ہے۔

بات چلی افغانستان اور القاعدہ سے تھی، مگر اب فلسطین ہو یا کشیر، شیخان ہو یا کوسودا یا فلاپائن کے مورو—ہر جگہ اپنی آزادی اور غیر ملکی تسلط کے خلاف مصروف جہاد تو تین ہی اصل ہدف ہیں۔ ان قتوں کو دبانے کے لیے عسکری قوت اور ملٹری بلیک میل کے ساتھ ان ملکوں کے حکمرانوں کو بھی استعمال کیا جا رہا ہے کہ دینی مدارس پر پابندیاں لگائیں، مسجد اور منبر کی آزادی کو لگام دیں، اور اس امت کے جسم و جاں کو روح جہاد سے محروم کرنے کا سامان کریں۔ مغربی استعمار نے اپنے اولیے دور میں بھی جہاد ہی کو نشانہ بنایا تھا اور خود مسلمانوں کے مختلف طبقوں میں ایسے افراد اور افکار کو فروع دیا تھا جو جہاد کو منسوخ اور اسے فرسودہ اور خطرناک قرار دینے والے ہوں۔ خواہ جدید تعلیم یافتہ اور لبرل اور مادرنست ہوں یا نہ ہی البارہ اوڑھنے حتیٰ کہ نبوت کی دستار زیب تن کرنے والے سب ہی نے جہاد کو کا العدم کرنے کے لیے ایڑی چوٹی کا زور لگا دیا تھا مگر اللہ کی بات جہاں تھی وہیں رعنی اور وہ ناکام و نامراد ہوئے۔ اب نئے استعمار کے لیے زمین ہموار کرنے کے لیے بھی وہی ڈراما رچایا جا رہا ہے۔ خدا خیر کرے!

## ۱۲ جنوری کا خطاب

یہ ہے وہ پس منظر جس میں جزل پرویز مشرف نے ۱۲ جنوری کا وہ خطاب فرمایا ہے جس کا چرچا تقریر سے پہلے ہی پوری دنیا میں تھا اور اس کے اساسی نکات کا اعلان اسلام آباد سے نہیں، واشنگٹن سے اور جزل صاحب کے نفس ناطقہ کی زبان سے نہیں امریکی سینیٹ اور کانگریس کے ارکان کی زبان سے ہو رہا تھا۔

اشکر طیبہ اور جیش محمد پر پابندی لگا کر حکومت نے پہلے ہی اشارہ دے دیا تھا کہ ہوا کا رخ کیا ہے۔ کس طرح کے اقدامات ان کے پیش نظر ہیں۔ تحریک جعفریہ اور سپاہ صحابہ پر پابندی کی خبریں بھی عام تھیں اور دونوں تنظیموں کو پہلے انتباہ بھی کیا گیا تھا۔ دینی مدارس اور مساجد کے بارے میں مغربی قوتیں ایک عرصے سے مہم چلا رہی تھیں اور ان کے زیر اثر پاکستان کی سیکولر اور لبرل لابی اور یہاں کا انگریزی پر لیں اور انگریزی فیشن میگزین مدارس کی تعلیم و تربیت کے بارے میں عسکریت کے حوالے سے فوج چھاپ کر مغربی طاقتوں کے ایجنسیوں کو آگے بڑھا رہے تھے۔ خود جزل پرویز مشرف صاحب نے اقتدار سنبھالنے کے

ساتھ ہی اتنا ترک کو اپنا آئندہ میں قرار دے کر اپنے اصل عزم کی ایک جھلک دھائی تھی مگر فوری عوامی رعیت سے گھبرا کر قدم پیچھے ہٹا لیے تھے۔ اب حالات کو سازگار سمجھ کر اور مغربی اقوام کی پشت پناہی حاصل کر کے دبے لفظوں میں اور مغالطہ آمیز اعلان کے ساتھ دین و سیاست کی تفریق کی طرف قوم و ملک کو لے جانے کے لیے اولیں اقدام کر کے اصل ایجنسی کے طرف آ رہے ہیں۔ ان کی تقریر میں دین و سیاست کو الگ رکھنے، مدارس اور مساجد کو جائز کرنے اور پیشگی اجازت لیے بغیر کوئی نئی مسجد یا مدرسہ نہ کھونے کے اعلانات اس سمت میں پہلا قدم ہیں۔

جباں تک فرقہ وارانہ تعصبات اور فسادات کا تعلق ہے سبھی اسے ناپسند کرتے ہیں۔ ملک میں اسلامی تعصبات اور علاقائی نظریتیں بھی عام ہیں۔ ان کے نتیجے میں جو فسادات ہوئے ہیں وہ زیادہ تکمیل اور بڑے پیکانے پر تھے اور ملک کے لیے زیادہ نقصان دہ تھے۔ لیکن طرفہ تماشا یہ ہے کہ بھی اسلامی اور علاقائی تعصبات والے گروہ موجودہ حکومت کے حیلف ہیں کیونکہ انھیں بھی پرویز مشرف حکومت کی طرح مغربی طاقتov کی پشتی بانی حاصل ہے۔ اس لیے وہ محفوظ ہیں اور سارا نزلہ مذہبی عناصر پر گرا یا جا رہا ہے۔ بلاشبہ ملک کے اندر فساد پھیلانے والی تنظیمیں چاہے وہ فرقہ وارانہ ہوں یا علاقائی اور اسلامی ہوں ملک کی یک جہتی، امن و سکون اور معافی ترقی اور خوش حالی کے لیے زہر قاتل ہیں لیکن اگر ان میں سے ایک ایک کا جائزہ لیا جائے تو معلوم ہو گا کہ ان کی اکثریت کو سرکاری سرپرستی حاصل رہی ہے۔ اس کے لیے مذہبی طبقات کو مورد انتظام نہ ہے اتنا سراسر ظلم اور بے انصافی ہے۔ نیز فرقہ وارانہ قتل و غارت گری میں حقیقی اور موثر کردار اہل مذہب کا نہیں، ملکی اور بیرونی تحریکی عناصر اور ایکنسیوں کا تھا جس کا بار بار اعتراف خود سرکاری ذمہ داروں بیشمول وزیر داخلہ نے کیا ہے۔ لیکن اب یہ سب پہلو نظر انداز کر دیے گئے ہیں اور ملبہ صرف کچھ مذہبی عناصر پر ڈالا جا رہا ہے۔

جزل صاحب نے ایک ہی سانس میں پاکستان کو اسلامی ریاست بھی قرار دیا اور دین کو سیاست سے الگ رکھنے اور مسجد میں سیاست نہ کرنے کی بات کی ہے۔ انہوں نے علامہ اقبال کے تصور پاکستان کی باتیں بھی کی ہیں لیکن وہ بھول گئے کہ اقبال تو دین و دنیا اور مذہب و سیاست کی یک رنگی کے قاتل ہیں اور دنیا کے پورے نقشے کی بیشمول ریاست و میഷیت دین کی بنیاد پر تشکیل نو کرنا چاہتے ہیں۔ وہ اس کے قاتل ہیں کہ:

جلال پادشاہی ہو کہ جمہوری تماشا ہو  
جدا ہو دیں سیاست سے تو رہ جاتی ہے چلتیزی

اقبال کا تو سارا پیغام ہی قوت کو دین کے تابع کرنے اور اسے حق کی حکومت کے لیے استعمال کرنے کا پیغام ہے:

لادیں ہو تو ہے زہر ہلائیں سے بھی بڑھ کر

ہو دیں کی حفاظت میں تو ہر زہر کا تریاک

حضور نبی کریم صلی اللہ علیہ وسلم پر ایمان رکھنے والا اور ان کے اسوہ حسنہ کی پیروی کو فلاح اور کامیابی کا زینہ سمجھنے والا بھی یہ نہیں کہہ سکتا کہ دین اور سیاست الگ ہیں یا مسجد میں سیاست کی بات نہیں کرنی چاہیے۔ پورا قرآن اور حضور نبی اکرم صلی اللہ علیہ وسلم کی سنت اخلاقی اور سیاسی تعلیمات کے حسین اور دل نشین امتران پر مشتمل ہے۔ حضور نبی کریمؐ نے اسلامی حکومت قائم کی ہے۔ آئین اور قانون عطا کیا ہے۔ ایک مرصع میں علامہ اقبالؒ نے حضور نبی کریمؐ کی زندگی کا یہ حصہ کس خوب صورتی کے ساتھ بیان کر دیا ہے:

از کلید دین در دنیا کشاد

یعنی انہوں نے دین کی چابی سے دنیا کا دروازہ کھولا۔ دین اور دنیا الگ نہیں ہیں۔ دین دنیا میں زندگی گزارنے کا سلیقہ سکھاتا ہے۔ دین سیاست اور اقتدا کے بغیر نامکمل ہے اور سیاست دین کے بغیر گمراہی اور ظلم کا پلندہ ہے۔

مسجد کے لیے پیشگوی اجازت کی شرط لگا کر پرویز مشرف صاحب نے یہ ثابت کر دیا ہے کہ وہ مسجدیں تعمیر کرنے کی حوصلہ شکنی کرنا چاہتے ہیں۔ لاڈا اپسیکر کے استعمال پر بھی پابندی لگائی جا رہی ہے۔ اس طرح کی پابندی انگریز کے دور استعمار میں بھی علا اور اس امت نے قبول نہیں کی۔ آج بھی ناممکن ہے کہ مساجد کو اجتماعی مسائل کے حل کے لیے استعمال نہ کیا جائے۔ مطلق العنوان حکومتوں کی ہر دور میں یہ خواہش رہی ہے کہ اس کے خلاف کہیں سے آواز نہ اٹھ سکے اور مسجد و منبر خاص طور پر ان کا نشانہ بنے ہیں لیکن مسجد کا مقصد ہی مسلمانوں کو عبادت کے ساتھ ساتھ تعلیم اور اجتماعی عیت کا درس دینا ہے۔ ان دونوں کے درمیان رشتہ منقطع نہیں کیا جا سکتا۔

جزل پرویز مشرف صاحب نے اپنی تقریر میں فرمایا کہ مذہبی جماعتوں میں سے کسی نے بھی افغانوں کی انسانی ضروریات پوری نہیں کیں۔ یہ کام مغربی ممالک کی این جی او ز نے کیا ہے یا عبدالستار ایمی ہی نے یہ خدمت انجام دی ہے۔ اس مسئلے میں جماعت اسلامی اور دوسرے اسلامی فلاحی اداروں کی خدمات کا ذکر نہ کر کے انہوں نے صراحتاً حقائق سے چشم پوشی کی ہے اور قوم اور پوری دنیا کو گمراہ کیا ہے۔ حقیقت یہ ہے کہ مظلوم افغانوں کی دست گیری کے لیے ارشید یہ رہست، اُمّہ تعمیر نو الخدمت اور اسلام کی

ریلیف کی خدمات یو این او کے خدمتی ادارے سے اگر زیادہ نہیں تو کسی صورت کم بھی نہیں۔ خود یو این او کا متعلقہ ادارہ ان مسلمانوں کے ذریعے اپنے بہت سے ریلیف پروگرام چلا رہا ہے کیون کہ اس کے پاس زمینی طبع پر وہ کارکن اور انتظام نہیں جو اس کام کے لیے درکار ہے۔

### امت کا تصور

جزل پرویز مشرف کی تقریر کا سب سے زیادہ قابل اعتراض حصہ وہ ہے جہاں انہوں نے پاکستانیوں کو دوسرے مسلمانوں کے معاملات سے الگ تھلگ رہنے کی تلقین کی ہے اور یہ باور کرانے کی کوشش کی ہے کہ ہم خدائی فوج دار نہیں۔ بلاشبہ ہم خدائی فوج دار نہیں، لیکن خدا کے سپاہی اور امت مسلمہ کے ارکان تو ہیں۔ یہ امت ایک امت ہے، جیسا کہ اللہ تعالیٰ نے فرمایا ہے کہ ائم ہندہ اُمّتُکُمْ اُمّةً وَاجِدَةً (الانبیاء، ۹۲:۲۱) بلاشبہ تمہاری یہ امت ایک امت ہے۔ موصوف کے یہ ارشادات دراصل پاکستان کے نظریے پر کاری ضرب لگانے کے مترادف ہیں۔ پاکستان ایک نظریاتی ملک ہے۔ اس کا نظریہ اسلام ہے۔ اس کی تفکیل میں عظیم کے مسلمانوں نے حصہ لیا ہے۔ ۱۹۷۲ء میں مفتی اعظم فلسطین نے ایک تقریر مکہ مکرمہ میں کی تھی جس میں انہوں نے فرمایا تھا کہ خلافت عثمانیہ کے خاتمے کے بعد مسلمانوں کو ایک مرکز کی ضرورت تھی اور علامہ محمد اقبالؒ کی خواہش تھی کہ عظیم میں مسلمان اکثریت کے علاقوں پر مشتمل ایک ایسا ملک وجود میں آجائے جو امت مسلمہ کو مرکز و محور عطا کرے۔ اس کے لیے عظیم کے ان مسلمانوں نے بھی اس کی تفکیل میں حصہ لیا جس کو معلوم تھا کہ وہ خود اس میں شامل نہیں ہو سکیں گے۔

قائد اعظم نے عالم اسلام کے تمام مسائل کو ہمیشہ اپنے مسائل کے طور پر پیش کیا اور خصوصیت سے مسئلہ فلسطین پر پوری مغربی دنیا کو ناراض کر کے فلسطین کے مظلوم مسلمانوں کا ساتھ دیا۔ فلسطین ہو یا ہیشان، ہونسیا ہو یا کوسودا، خلافت کا مسئلہ ہو یا الجزاہ کی جگ آزادی، پاکستان کے مسلمانوں نے ہمیشہ اپنے بھائیوں کا ساتھ دیا اور یہی اسلام کی تعلیم ہے۔ آج ”خدائی فوج دار“ کی پھتنی کس کر امت کی وحدت اور مظلوموں کی اعانت سے دست کشی کی باتیں ہو رہی ہیں جو ایمان اور غیرت دونوں کے منافی ہیں۔ اور اقبالؒ اور قائد اعظم کے وثائق سے انحراف ہی نہیں، بغاوت کے مترادف ہیں۔ اقبال کا پیغام تو ”ایک ہوں مسلم حرم کی پاسبانی کے لیے، تھا۔ جزل صاحب کون سے اقبال اور قائد اعظم کی بات کر رہے ہیں؟“

جزل پرویز مشرف نے اگرچہ نام تو نہیں لیا لیکن ان کے ارشادات میں امریکی اور صہیونی اثرات کی چھاپ دیکھی جاسکتی ہے۔ پاکستان کے مسلمانوں کا فلسطین سے قلمی لگاؤ ہے۔ مسئلہ فلسطین ہو یا بھر کے مسلمانوں کے لیے موت و حیات کا مسئلہ ہے۔ پاکستان کو امت مسلمہ سے کامنا اور امت کا تصور ختم کرنا

یہودی لائبی کی سب سے بڑی آرزو ہے۔ امریکی اور مغربی اقوام امت کے تصور کو ختم کر کے مسلمانوں کو وطنیت اور سانسید اور علاقائیت کی بنیاد پر تقسیم در تقسیم کرنا چاہتے ہیں۔ یہ استعمالی ایجمنٹا ہے۔ اگر آپ اقبال کو مفکر پاکستان مانتے ہیں تو پھر ان کے نظریہ قومیت کو بھی تسلیم کر لیں۔ اقبال نے اسرار و رموز میں مسلم فرد کی شخصیت کی پروژہ اور مسلم امت کی تکلیف کے اصول و ضوابط پر روشنی ڈالی ہے اور اس طرح اسلام کے تصور قومیت کو واضح کیا ہے۔ پاکستانی مسلمانوں کو یہ کہنا کہ وہ دوسرا مسلمانوں کے معاملات سے بے گفر ہو جائیں، قرآن و سنت کے واضح ارشادات، نظریہ پاکستان اور مفکر پاکستان کی تعلیمات کے خلاف ہے۔

مغربی اقوام نے خلافت کو ختم کر کے عربوں اور ترکوں کو قومیوں کی بنیاد پر ایک دوسرے کا دشمن بنادیا اور یہی وہ تقسیم در تقسیم ہے جو امت کے زوال کا بنیادی سبب ہے۔ اس پس منظر میں یہ خدشہ بے بنیاد نہیں کہ ”سب سے پہلے پاکستان“، کافرہ دینے کا مطلب یہی نہ ہو کہ پاکستانی قوم کو کل اسرائیل کو بھی تسلیم کرنے کے لیے آمادہ کیا جائے۔ امریکہ نواز سیکولر لائبی ملت سے یہ پاپیگنڈا کر رہی ہے کہ پاکستان کو جب ضرورت پڑتی ہے تو کوئی مسلمان ملک اس کی حمایت کے لیے آگے نہیں آتا تو ہم کیوں ان کے مسائل کے لیے اپنے لیے مشکلات پیدا کریں۔

فلسطین کو عربوں کا مسئلہ قرار دینا یا اسے محض فلسطینیوں کا مسئلہ قرار دینا ہی بنیادی غلطی ہے۔ القدس مسلمانوں کا قبلہ اول اور تیسرا حرم ہے اور پاکستان کے مسلمانوں کے لیے یہ دوسروں کا نہیں خود ان کا اپنا مسئلہ ہے۔ اگر مسلمانوں کی دوسری حکومتیں ہمارا ساتھ نہیں دیتیں تو اس کی بڑی وجہ بھی یہی ہے کہ مسلمانوں کی حکومتیں اپنی خارجہ پالیسی میں آزاد نہیں ہیں۔ امت مسلمہ کا اصل مسئلہ یہی ہے کہ ان کی حکومتوں پر تابع گروہ، ان کی تمناؤں اور آرزوؤں کے ترجمان نہیں ہیں بلکہ غیر ملکی استعمال کے مفادات کے تابع ہیں۔

پرویز مشرف صاحب نے اپنی تقریر کا اختتام علامہ اقبال کے اس شعر پر کیا:  
 فرد قائمِ ربطِ ملت سے ہے تھا کچھ نہیں  
 موج ہے دریا میں اور بیرون دریا کچھ نہیں

لیکن ہم افسوس سے کہتے ہیں کہ جزل صاحب اقبال کے پیغام کو سمجھنے میں ناکام رہے ہیں۔ اقبال نے اس شعر میں ملت اسلامیہ سے مربوط ہونے کی تلقین کی ہے۔ ملت سے ان کی مراد مسلمانوں کی امت ہے اور قومیت کا اسلامی تصور ان کے پورے پیغام کی روح ہے۔ ان کی تعلیم یہ یہ ہے کہ:-

ایک ہوں مسلم حرم کی پاسبانی کے لیے  
نیل کے ساحل سے لے کر تابہ خاک کا شفر

یہ تصورِ قومیتِ قرآن کریم کا پیغام اور حضور نبی کریمؐ کی سیرت کا اصل سبق ہے۔ پاکستان کی ملت اسلامیہ اس کے مقابلے میں کسی دوسرے تصورِ قومیت کو قبول نہیں کرے گی۔

یہ درست ہے کہ ہمیں دنیا کے مسلمانوں کو مدد کرنے کے لیے اپنے ملک کے اتحاد، دفاع اور استحکام کو اولیں اہمیت دینی چاہیے لیکن یہ ممکن نہیں ہے کہ ہم استحکام پاکستان کے نام پر اس بنیادی تصورِ قومیت کی نفی کر دیں جس پر پاکستان بنائے۔

یہ پاکستان اگر مستحکم بن سکتا ہے اور متدرہ سکتا ہے تو اسلام کے تصورِ قومیت کی بنیاد پر ہی متدرہ سکتا ہے ورنہ علاقائی اور سماجی تقویتوں کے پرچارک مغربی آقاوں کی سرپرستی حاصل کر کے اس کے گلکرے کرنے کے درپے ہیں۔

### تصویر جہاد

جزل پرویز مشرف صاحب نے ایک اور خطرناک مغالطہ خود جہاد کے تصور کے بارے میں دیا ہے۔ جس حدیث کا سہارا لے کر انھوں نے جہاد اکبر اور جہاد اصغر کی بات کی ہے اہل علم جانتے ہیں کہ اس کی جو تعبیرِ موصوف نے فرمائی ہے وہ غلطیوں کا مجموعہ اور اسلام کے تصور جہاد کی ضد ہے۔ اس کا مطلب جہاد کا ختم ہونا نہیں، جہاد کی تمام جہات کا اور اک اور ان کی وحدت ہے۔ بلاشبہ اسلام کا تصور جہاد بڑا جامع اور منفرد تصور ہے۔ یہ انسانیت کو ظلم و طغیان اور فساد و افتراء سے محفوظ رکھنے اور اللہ کی رضا کے لیے اعلیٰ اخلاقی مقاصد کے حصول کے لیے جان اور مال کی بازی لگانے سے عبارت ہے۔ جہاد ایک عبادت ہے اور اللہ کے دیے ہوئے قانون اور شریعت کا ایک لازمی اور ناقابل تنشیخ اور اٹل حکم ہے۔ جہاد سب سے پہلے خود اپنے نفس کی اصلاح سے عبارت ہے تاکہ دل کا تقویٰ حاصل ہو اور انسان محسن مال و متابع، قوت و اقتدار، زمین اور جاہ و ششم کے حصول کے لیے سرگردان نہ ہو بلکہ اللہ کی رضا کا طالب، اس کے دیے ہوئے اخلاقی ضابطے کا پابند اور صرف ان مقاصد اور اہداف کے لیے سرگرم عمل ہو جیسیں اللہ نے معتبر قرار دیا ہے۔ جیسا کہ اقبال نے کہا:-

شہادت ہے مطلوب و مقصود مومن

نہ مال غنیمت نہ کشور کشائی

جہاد زبان اور قلم سے حق کی بات کو ادا کرنے اور عدل و انصاف اور اطاعت الٰہی کے نظام کے

لیے دلوں کو مخز کرنے کا نام ہے۔ یہی وجہ ہے کہ حضور اکرمؐ نے ظالم حکمران کے سامنے کلہ حق ادا کرنے کو افضل جہاد قرار دیا ہے۔

اس کے ساتھ جہاد، ظلم اور باطل کی قوتوں سے نکر لینے کا نام ہے، تاکہ امر بالمعروف اور نبی عن الحکم کا فریضہ ٹھیک ٹھیک ادا ہو اور انسان جرب و ظلم کے نظام سے نجات پائے۔ یہ جہاد جسم و جان، مال و دولت اور شیشہ و سنان سب سے ہے۔ لیکن جہاد میں مصروف تلوار صرف حق کے دفاع اور مظلوم کی حفاظت کے لیے استعمال ہوتی ہے۔ کسی پر ظلم کرنے کا ذریعہ نہیں نہیں۔ اور اس سے جہاد اکبر اور جہاد اصغر یک رنگ ہو جاتا ہے۔

معلوم ہوا کہ جسے جہاد اکبر اور جہاد اصغر کہا گیا ہے وہ دو الگ الگ چیزیں نہیں، ایک ہی حقیقت کے دو رُخ ہیں۔ جہاد اکبر قلب کی اصلاح، تزکیہ نفس، اعلیٰ اخلاقی صفات کی پرورش، اللہ اور اس کے بندوں کے حقوق کی پوری پوری پاسداری کا نام ہے۔ جہاد بالسیف بھی یعنی انھی مقاصد اور انھی اقدار کے حصول اور تحفظ کے لیے ضرورت کے وقت قوت کے استعمال کا نام ہے۔ میدان کا رزار میں بھی تقویٰ اور تزکیہ ہی اصل تھیمار ہیں۔ اللہ کی رضا کے لیے جان کی بازی لگادینے کے لیے ہر لمحہ تیار رہنا ہی مسلمان کی شان ہے۔

اس پس منظر میں جزل صاحب کا یہ ارشاد کہ ”غزوہ خیبر کے بعد حضورؐ نے فرمایا تھا کہ اب جہاد اصغر ختم ہو گئی ہے لیکن جہاد اکبر شروع ہے یعنی عسکری جہاد جو چھوٹی جہاد ہے وہ ختم ہے اور یہ ماندگی اور جہالت کے خلاف جہاد جو کہ بڑی جہاد ہے وہ شروع ہے۔ اس وقت پاکستان کو جہاد اکبر کی ضرورت ہے۔ ویسے بھی یاد رکھیں کہ عسکری جہاد صرف حکومت وقت کے نیچلے سے ہو سکتی ہے۔“ جزل صاحب کا اس تحدی کے ساتھ جہاد اصغر کے ختم ہو جانے کی بات کرنا ایک ایسی جسارت ہے جو کوئی مسلمان نہیں کر سکتا۔ لازماً ان کے یہ الفاظ علمی اور بے اختیاطی کا نتیجہ ہیں ورنہ جہاد اصغر کے ختم ہونے کی بات کسی مسلم کے قلم یا زبان سے نہیں نکل سکتی۔ یہ تو مستشرقین کا مشغلہ اور بپاء اللہ اور غلام احمد قادریانی جیسے دشمنانِ دین کا فکری شاخصانہ ہے ورنہ غزوہ خیبر (۷۵ھ) کے بعد خود حضور اکرم صلی اللہ علیہ وسلم کے دورِ سعادت میں غزوہ مودعہ (جادی الاول ۸۴ھ)، فتح مکہ (رمضان المبارک ۸۵ھ)، غزوہ خین (شووال ۸۶ھ)، محاصرہ طائف (شووال ۸۷ھ) اور غزوہ توبک (ربیعہ ۹۶ھ) واقع ہوئے اور پھر عہد صدیقی (۱۱-۱۳۴ھ) سے لے کر آج تک جہاد مسلمانوں کا شعار اور اسلام کی قوت اور سلطوت کا ضامن رہا ہے۔ یہی وہ تاریخی روایت ہے جسے اقبال نے ”ترانہ ملی“ میں یوں پیش کیا ہے:

تیغوں کے سائے میں ہم پل کر جوں ہوئے ہیں

نختر ہلال کا بے قوی نشان ہمارا

جزل صاحب جواس فوج کے چیف آف اسٹاف ہیں جس کا موثوی ہی "ایمان، تقویٰ اور جہاد فی سبیل اللہ" ہے بزعم خود جہاد اصغر کے ختم ہونے کی پاتیں کر رہے ہیں۔ اکبر اور اصغر ایک ہی حقیقت کے دو پہلو ہیں جو "ایمان، تقویٰ اور جہاد فی سبیل اللہ" کے حسین الفاظ میں مجسم کر دیے گئے ہیں اور ان کے درمیان کوئی فحیل حائل نہیں کی جاسکتی۔

جس عمل کی طرف اس حدیث میں اور قرآن و سنت کے دوسرے احکام میں متوجہ کیا گیا ہے اور جسے یہاں جہاد اکبر کہا گیا ہے وہ تزکیہ نفس، اصلاح ذات، حصول تقویٰ، اخلاقی اور روحانی بالیگی کا حصول ہے، تاکہ انسان کی تمام قوتیں اور صلاحیتیں اللہ کے دین کو سر بلند کرنے کے لیے استعمال ہوں۔ بلاشبہ پس ماندگی اور غربت کے خلاف جدو جہاد اسلام کی تعلیمات کا ایک حصہ ہے۔ دین اسلام، تمام انسانوں کے لیے روحانی اور اخلاقی اصلاح کے ساتھ مادی ضرورتوں کی فراہمی اور حیات طیبہ کے حصول کی ضمانت دیتا ہے، تاکہ اُطْعَمُهُمْ مِنْ جُوعٍ وَآمْنَهُمْ مِنْ حَوْفٍ کی کیفیت پیدا ہو سکے۔ لیکن احادیث نبویٰ اور احکام شریعت کی تعبیر اور تشریع کا کام بڑی احتیاط اور ذمہ داری کا تقاضا کرتا ہے۔ خبر سے واپسی پر جہالت اور پس ماندگی کے خلاف جہاد اصل ایشووند تھا بلکہ وسیع ترمیٰ میں تزکیہ نفس اور اخلاقی قوت کی تعمیر تھا۔ حدیث کو اسی معنی میں پیش کرنا چاہیے جو اس کا مدعہ ہے۔ غربت اور جہالت کے خلاف جہاد کے لیے دوسرے احکام موجود ہیں۔ اس کے لیے اس حدیث کا استعمال صحیح نہیں۔

عسکری جہاد ہے جہاد اصغر کہا گیا ہے، اس کے ختم ہونے کا ارشاد تو صریح مداخلت فی الدین اور اسلام کے ابدی قانون کو منسوخ قرار دینے کی مذموم کوشش ہی، سمجھی جائے گی خواہ یہ حرکت نافہی ہی پر مبنی کیوں نہ ہو۔ جزل صاحب کو یہ کس نے بتا دیا کہ عسکری جہاد کے اعلان کا صرف ایک طریقہ ہے۔ بلاشبہ اسلامی ریاست کا یہ حق اور فریضہ ہے کہ جب حالات جہاد کا تقاضا کریں تو وہ جہاد کا اعلان کرے لیکن حالات کی مناسبت سے اس کی دوسری جائز اور مشروع شکلیں بھی ہیں۔ اگر اسلامی ریاست قائم نہ ہو تو اس کو قائم کرنے کے لیے بھی جہاد کیا جاسکتا ہے۔ اگر مسلمان کسی غیر مسلم حکومت کے جریٰ تسلط کے تحت ہوں تو وہ اپنی آزادی کے لیے اپنے علماء کے مشورے سے عسکری جہاد کر سکتے ہیں۔ امام ابن تیمیہؓ نے تاتاریوں کے خلاف جہاد کا فتویٰ دیا۔ شیخ یوسف القرضاوی اور علماء امت نے فلسطین اور کشیر میں جہاد کا فتویٰ دیا۔ کوئی حکومت اعلان کرے یا نہ کرے، جہاد کا فیصلہ حالات کی روشنی میں شریعت کے اصولوں اور ضوابط کے

مطابق کیا جاتا ہے۔ جس علم سے جزئی صاحب واقف نہیں اس پر کرم نہ فرمائیں تو ان کے لیے بھی بہتر ہے اور اس مظلوم امت کے لیے بھی اور سب سے بڑھ کر اسلام کے لیے بھی۔

یہ بھی پیش نظر ہے تو مناسب ہے کہ جہاد اسلامی مختلف قوتوں کی آنکھوں میں ہمیشہ کانٹے کی طرح کھلتا رہا ہے اور اس کی وجہ بھی واضح ہے کہ یہی دہ قوت ہے جس سے ان کے غلبے کو چیلنج کیا جاسکتا ہے اور ان کے ظلم و تقدیر کا مدعا ممکن ہے۔ دو رجیدہ میں جسی استغفاری قوتوں نے مسلمانوں پر نلبہ حاصل کر لیا تو ان کے دو ہی ہدف تھے: ایک رسول پاک صلی اللہ علیہ وسلم کی ذات مبارک اور دوسرا مسلمانوں کا تصور جہاد۔ حضورؐ کی ذات اور تعلیمات اس امت کی شناخت اور اس کے علمی کردار کی صورت گر ہیں اور جہاد وہ قوت ہے جس کے ذریعے شیطانی نظام کو چیلنج کیا جاتا ہے اور انسانیت کو ظلم کے پنکھ سے نکالنے کا سامان کیا جاسکتا ہے۔ یہی چیز غیروں کے غلبے اور تسلط کی راہ میں حاکل ہے اور یہی ان کا ہدف ہے۔ اقبال نے ارمغان حجاز کی نظم ”المیں کی مجلس شوریٰ“ میں بتایا ہے کہ ساری سازش مسلمان کو جہاد ہی سے دست بردار کرنے کے لیے کی جاتی ہے۔

اس میں کیا شک ہے کہ محکم ہے پہالمیں نظام پختہ تر اس سے ہوئے خوے غلامی میں عوام ہے طواف و حج کا ہنگامہ اگر باقی تو کیا کند ہو کر رہ گئی مومن کی تیقے بے نیام کس کی نومیدی پہ جھٹ ہے یہ فرمان جدید؟ اقبال کی نگاہ میں دور حاضر میں المیں کی ساری حکمت عملی یہی ہے کہ مسلمان تباہ و ترک کر دے اور دوسرے مشغلوں میں مصروف رہے۔ اس کا مشورہ یہی تھا کہ:	پختہ تر اس سے ہوئے خوے غلامی میں عوام کند ہو کر رہ گئی مومن کی تیقے بے نیام ہے جہاد اس دور میں مرد مسلمان پر حرام اور دوسرے مشغلوں میں مصروف رہے۔ اس کا مشورہ یہی تھا کہ:
--	--

تم اسے بیگانہ رکھو عالم کردار سے تابساط زندگی میں اس کے سب مہرے ہوں مات! خیر ای میں ہے قیامت تک رہے مومن غلام چھوڑ کر اور وہ کی خاطر یہ جہاں بے ثبات جو چھپا دے اس کی آنکھوں سے تماشے ہیات ہے وہی شعر و تصوف اس کے حق میں خوب تر ہر نفس ڈرتا ہوں اس امت کی بیداری سے میں جہاد اسی احتساب کائنات کا موثر ترین ذریعہ ہے اسی لیے المیں کا نفع یہ ہے	تابساط زندگی میں اس کے سب مہرے ہوں مات! خیر ای میں ہے قیامت تک رہے مومن غلام چھوڑ کر اور وہ کی خاطر یہ جہاں بے ثبات جو چھپا دے اس کی آنکھوں سے تماشے ہیات ہے وہی شعر و تصوف اس کے حق میں خوب تر ہر نفس ڈرتا ہوں اس امت کی بیداری سے میں جہاد اسی احتساب کائنات کا موثر ترین ذریعہ ہے اسی لیے المیں کا نفع یہ ہے
---	---

کہ:

مست رکھو ذکر و فخر صبح گاہی میں اسے  
پختہ تر کر دو مزاج خلفائی میں اسے  
یہ تو ہے شیطان کی حکمت عملی جس کی آواز بازگشت آج بھی سن جا سکتی ہے۔ اقبال نے ان

ہدایات کا برملا اظہار کر دیا ہے جو ایمیں نے اپنے سیاسی فرزندوں کو دی ہیں:  
 روحِ محمد اس کے بدن سے نکال دو  
 وہ فاقہ کش کہ موت سے ڈرتا نہیں ذرا  
 ملنا کو ان کے کوہ و دمن سے نکال دو  
 افغانیوں کی غیرت دیں کا ہے یہ علاج  
 آہو کو مرغزارِ رختن سے نکال دو  
 اہل حرم سے ان کی روایات چھین لو  
 اقبال کے نفس سے ہے لالے کی آگ تیز  
 ایسے غزل سرا کو چمن سے نکال دو  
 جہاد کے بارے میں ضربِ کلیم میں اقبال نے اپنے دور کے سارے مباحث کو چند شعروں میں  
 بیان کر دیا ہے:

ذُنْيَا میں اب رہی نہیں تکوار کارگر  
 فنوئی ہے شیخ کا یہ زمانہ قلم کا ہے  
 مسجد میں اب یہ وعظ ہے بے سود بے اثر  
 لیکن جناب شیخ کو معلوم کیا نہیں؟  
 ذُنْيَا کو جس کے چند خونیں سے ہو خطر  
 تعلیم اس کو چاہیے ترک جہاد کی  
 یورپ زرہ میں ڈوب گیا دوش تا کمر  
 باطل کے فال و فر کی حفاظت کے واسطے  
 مشرق میں جنگ شر ہے تو مغرب میں بھی ہے شر  
 ہم پوچھتے ہیں شیخ کیلیسا نواز سے

اور پھر 'جہادِ کبر' اور 'جہادِ اصغر' کے حصیں امتراج کی طرف امت کو بلایا ہے جو اسلام کی اصل تعلیم  
 ہے:

کیا چیز ہے فولاد کی شمشیر جگدار  
 سوچا بھی ہے اسے مرد مسلمان کبھی تو نے  
 پوشیدہ چلے آتے ہیں تو حید کے اسرار  
 اس بیت کا یہ مصرع اذل ہے کہ جس میں  
 اللہ کرے تجھ کو عطا فقر کی تکوار  
 ہے فکر مجھے مصرع تانی کی زیادہ  
 قبضے میں یہ تکوار بھی آ جائے تو مومن  
 یا خالد جانباز ہے یا حیر کراز!  
 حقیقی جہادی کلپر ہی آج ہمارے ایمان، ہماری آزادی اور ہماری سلامتی کا ضامن ہے۔

### کشمیر پر موقف

جزل پرویز شرف صاحب نے دعویٰ کیا ہے کہ کشمیر کے بارے میں ان کی پالیسی میں کوئی تبدیلی  
 نہیں آئی ہے اور پاکستان، جموں و کشمیر کے مظلوم مسلمانوں کی تحریک کی اخلاقی، سیاسی اور سفارتی تائید  
 حسب سابق جاری رکھے گا اور یہ بھی بجا طور پر کہا ہے کہ کشمیر ہمارے جسم میں خون کی طرح رواں ہے، لیکن  
 دو جہادی تنظیموں پر پابندی لگا کر ان کے سیکڑوں کارکنوں کو گرفتار کر کے جہادی فنڈ کو ضبط کر کے وہ عملًا کیا

پیغام دے رہے ہیں؟ اگر امریکہ کے دباؤ اور بھارت کے عکسی بیک میل کے نتیجے میں وہ دبے لفظوں میں کہتے ہیں کہ پاکستان کی سر زمین کو کسی ”دہشت گردی“ کے لیے استعمال نہیں ہونے دیں گے اور اس سے بھارتی قیادت اور امریکی شاطری یہ نتیجہ نکالتے ہیں کہ تحریک آزادی کشمیر بھی اس کی زد میں آتی ہے تو جزل صاحب کے پاس اس کا کیا جواب ہے۔ بجا، کشمیر ہماری رگوں میں خون کی طرح گردش کر رہا ہے اور پاکستان میں اتنی بڑی فوج کا کوئی جواز ہے تو وہ کشمیر کی رگ جان کی حفاظت اور بھارت کے تو سیعی عزائم کے مقابلوں کے لیے ہے لیکن جو کچھ جہادی تنظیموں کے ساتھ اب کیا جا رہا ہے اور جس طرح جہاد اور جہادی لکھر کو ہدف تعمید و ملامت بنایا جا رہا ہے، اور اس سے جو پیغام مقبوضہ کشمیر میں جان کی بازی لگادینے والے نوجوانوں کو دیا جا رہا ہے وہ بتاہ کن ہے۔ اگر فی الحقيقة کشمیر ان رگوں میں خون کی طرح دوڑ رہا ہے تو پھر اسے جہاد آزادی کو سیراب کرنے کا سامان کرنا چاہیے ورنہ:-

رگوں میں دوڑتے پھرنے کے ہم نہیں قائل

جب آنکھ ہی سے نہ پکا، تو پھر لہو کیا ہے؟

جزل پرویز مشرف صاحب کی تقریر میں پسپائی کے بہت سے نشان صاف دیکھے جاسکتے ہیں۔ اس کی بنیادی وجہ یہ ہے کہ ملک کی قسمت کے فیصلے، شوریٰ اور ملک کے عوام اور ان کے قابل اعتماد نہایتوں کے ذریعے نہیں ہو رہے، ساری قوت چند ہاتھوں میں مرکوز ہے اور ایک فرد واحد نے اپنے اوپر یہ ذمہ داری اور ہدایت ہے کہ وہی قومی مفاد کا واحد شناسا اور محافظ ہے۔ آمریت بظاہر مضبوطی کی مدعی ہوتی ہے لیکن فی الحقيقة اس سے زیادہ کمزور کوئی اور نظام نہیں ہوتا۔

### جمهوریت کے تقاضے

اس وقت ہمارے ملک میں قومی مفاد اور مصلحت کا محافظ کون ہے؟ پارلیمنٹ موجود نہیں ہے، پریمیوم کورٹ اور ہائی کورٹ کے بھروسے نے پیسی اور کے تحت حلف اٹھا کر دستور پاکستان کے بجائے جزل پرویز مشرف سے وفاداری کا اعلانیہ اقرار کیا ہے۔ جزل پرویز مشرف نے اپنی ذات میں چیف آف آری اسٹاف کے علاوہ چیف ایگزیکٹو اور صدر کے مناصب بھی سمیٹ رکھے ہیں۔ فوج کے کورکمانڈروں اور جرنیلوں کے بارے میں انھوں نے فرانس میں بیان دیا کہ "command and they follow" (میں حکم دیتا ہوں اور وہ احکامات بجالاتے ہیں)۔ کیا ایک ایسے فرد واحد کے ہاتھ میں ملک کی تقدیر دینا جو اتفاقاً قبری فوج کا چیف آف اسٹاف بن گیا اور جس کو کسی طرح کا عوایی مینڈیٹ حاصل نہیں ہے، ملک کے چودہ کروڑ عوام کی حق تلفی نہیں ہے؟

بدقشی سے اسی دور میں ۱۹۰۱ء کے بعد وہ شدید بحران پیدا ہو گیا جس کے بازے میں خود پرویز مشرف نے سیاست دانوں کو بریقینگ دیتے ہوئے کہا: ملکی تاریخ میں اس سے زیادہ خطرناک صورت حال پہلے پیدا نہیں ہوئی اور یہ کہ صدر بخش نے ہمیں کہا کہ ساتھ دے کر اکیسوں صدی میں ترقی اور خوش حالی کے راستے پر جانا چاہتے ہو یا ساتھ دینے سے انکار کر کے پتھر کے زمانے کی طرف لوٹنا چاہتے ہو۔ اس موقع پر امیر جماعت اسلامی پاکستان نے کہا کہ اگر بحران اتنا شدید ہے کہ آپ خود فرمائے ہیں کہ ملکی تاریخ میں اس سے شدید تر بحران پہلے نہیں آیا تو اس بحران کا سارا بوجھ آپ نے صرف تھا اپنے کندھوں پر کیوں اٹھا کر کھا ہے؟ اس کا کوئی جواب جزل پرویز صاحب سے بن نہیں پایا۔ اس دوران میں افغانستان کی اینٹ سے اینٹ نجی چکی ہے۔ پاکستانی اسلامی شعبت نے جن لوگوں کی سرپرستی کر کے افغانستان میں حکمرانی دلوائی تھی نہ صرف ہم ان کی تباہی میں شریک ہوئے بلکہ جب طالبان کی حکومت ختم ہوئی تو دنیا بھر کے سفارتی آداب کے خلاف اسی اسلامی شعبت نے طالبان کے سفیر برائے پاکستان کو امریکی حکومت کے حوالے کر دیا۔ اگر ملک میں کوئی آئینہ ہوتا، آئینے ادارے ہوتے تھے ملک کے مفادات اور مصلحتوں کی نگرانی میں یہاں کے چودہ کروڑ عوام کا بھی کوئی حصہ ہوتا تو یہ بے جیتی اور بے مردمی ہماری قوم کے حصے میں نہ آتی۔ جیش محمد اور لشکر طیبہ کے مجاہدین جنہوں نے ہر مشکل معاذ پر پاکستانی افواج کا ساتھ دیا، آج امریکی حکومت پر اسی فوجی حکومت کے زیر غتاب ہیں۔ حافظ محمد سعید اور مولانا مسعود اظہر بھارت کی خواہش پر زیر حراست ہیں۔

۱۲ جنوری کی تقریر میں جزل پرویز مشرف صاحب نے جیش محمد اور لشکر طیبہ کے ساتھ پاہ صحابہ تحریک جعفریہ اور تحریک نفاذ محمدی کو بھی کسی عدالت میں مجرم ثابت کی بغیر خلاف قانون قرار دے دیا ہے اور ان کے سیکڑوں کارکنوں کو زیر حراست لے لیا ہے۔ ان پر جواہamat تھے اور ان کے گرفتار شدگان پر جو مقدمات قائم ہیں ان کی سماعت اور عدل کے مطابق فیصلے سے انھیں کس نے روکا تھا؟ ان میں جن افراد نے واقعی جرم کیا ہے قانون، ضابط اور عدالت اس کے لیے قائم ہیں مگر یہ راستہ اختیار کرنے کے بجائے انہوں نے اندھا و حند سبھی کو یوں جیلوں میں ٹھونس دینے کا کیا جواز ہے۔ امریکہ کا سیکڑی آف اسٹائیٹ دہلی جاتے ہوئے اسلام آباد میں پریس کانفرنس میں گرفتار شدگان کی تعداد: ۱۹۷۵ کا اعلان کرے تو یہ سمجھنا کہ یہ سب کچھ بڑی حد تک امریکہ کے دباؤ اور بھارت کے عسکری بلیک میل کے تحت کیا جا رہا ہے کوئی غلط بات نہیں۔ انھیں قوم کے آزاد فیصلے نہیں کہا جا سکتا۔

اخبارات شذرے لکھ رہے ہیں۔ تجزیہ نگار اور کالم نویس لکھ لکھ کر تھک گئے ہیں۔ اخبار کے قارئین

خطوٹ لکھ رہے ہیں۔ سیاست دان آل پارٹیز اجتماعات منعقد کر کے عبوری قومی حکومت، آزاد ایکشن کمیشن کے قیام اور آزادانہ انتخابات کے مطالبے کر رہے ہیں، لیکن جزل پر ویز مشرف صاحب بھند ہیں کہ وہ دستور میں اپنی مرضی کے مطابق ترمیم بھی کریں گے، آئندہ کے لئے صدر بھی رہیں گے، سیکورنی کونسل قائم کر کے پارلیمنٹ پر ایک بالادست ادارہ بھی قائم کریں گے اور اقتدار اس وقت چھوڑیں گے جب وہ اس پر مطمئن ہوں گے کہ انہوں نے قوم کو ٹھیک کرنے کا پناہ کام مکمل کر لیا ہے۔

اگر اس صورت حال کے خلاف عوام میں آواز اٹھائی جاتی ہے تو بغاوت کا مقدمہ درج کیا جاتا ہے اور اگر فوج سے کہا جاتا ہے کہ تمھی نے درد دیا ہے، تمھی دوادینا۔۔۔ تو کہا جاتا ہے کہ: تم فوج کو جانتے نہیں ہو اور فوج میں اختلاف پیدا کرنا چاہتے ہو، فوج تھیس سبق سکھا دے گی۔ یعنی وہ مطلق العنان حکمران رہنا چاہتے ہیں اور اپنے ذاتی فیصلوں پر تقيید کو ”فوج کے خلاف تقيید“ کہتے ہیں۔ سوال یہ ہے کہ جب فوج کا حکمران ملک کا چیف ایگزیکیو اور صدر ہو (جو دونوں سیاسی عہدے ہیں) اور جب وہ فوج کی قوت اور قیادت کو اپنے سیاسی پروگرام کی اصل قوت متحرک کے طور پر استعمال کرے تو پھر اسے کیا حق ہے کہ وہ اپنے سیاسی اقدامات کو عوامی تقيید اور احتساب سے بالا رکھے یا فوج کے بکر (پختہ مور پچ) میں بیٹھ کر اور فوج کی چھتری استعمال کر کے سیاست کرے۔ فوج اور اس کی قیادت کو دستور کے تحت احتساب سے بالا نہ ہوتے ہوئے بھی ایک تحفظ حاصل ہے اور وہ ملکی دفاع کے لیے ضروری ہے لیکن یہ تحفظ صرف اس فوجی قیادت کے لیے ہے جو سیاست میں ملوث نہ ہو۔ جب آپ اس سیفی لائن کو پار کر کے سیاست کے سیاہ و سپید کے مالک بن بیٹھے ہیں تو پھر آپ میں تقيید اور احتساب کو برداشت کرنے کا حوصلہ بھی ہوتا چاہیے۔ ہم تو ہمیشہ سے اس کے قائل ہیں کہ فوج کا اصل کام ملکی سرحدوں کی حفاظت ہے مگر اسے سیاست میں کھینچ کر متازع بنایا جا رہا ہے جس کی ذمہ داری ان پر ہے جو فوج کو اس کی دستوری ذمہ داریوں سے ماوراء استعمال کر رہے ہیں۔

اس صورت حال کو درست کرنے کے لیے جہوری طریقہ کاری یہی ہے کہ سیاست دان مل کر عوامی حقوق اور دستور کی بجائی کے لیے جدو جہد کریں اور جو مطالبات آل پارٹیز کا فنس نے طے کیے ہیں ان کے لیے مشترک جدو جہد کریں۔ لیکن بدلتی سے سیاست دانوں نے خرابی بیمار کے باوجود بھی سبق نہیں سیکھا۔ ان میں سے کچھ لوگ تو شریک اقتدار ہونے کے لیے بے تاب ہیں۔ اس کے لیے وہ آسان راستہ یہی سمجھتے ہیں کہ جزل مشرف صاحب کا قرب حاصل کیا جائے اور ان کی بے جا حمایت کی جائے۔ جن لوگوں کو کوشش کے باوجود جزل صاحب کا قرب نہیں ملتا اور وہ جزل صاحب سے مایوس ہونے گئے ہیں وہ بھی

دینی اور مذہبی جماعتوں کے ساتھ بیٹھنے سے گریزان ہیں کہ اس طرح امریکہ ناراض ہو جائے گا اور وہ اقتدار سے اور دُور ہو جائیں گے۔ جان لینا چاہیے امریکہ اور فوج کی رضا مندی حاصل کر کے جو حکومت بنے گی وہ پچھلی حکومتوں کا تسلیم ہوگی۔ اس کے نتیجے میں ملک میں کوئی تبدیلی رونما نہیں ہو سکے گی، جبکہ ہمارے ملک میں بنیادی تبدیلیوں کی ضرورت ہے۔

### بحران سے نکلنے کا راستہ

ہمارا سول انتظامی ڈھانچا، معاشری نظام، عدالتی نظام اور افواج پاکستان کا نظم برطانوی استعمار کے تربیت یافتہ گروہ کے ہاتھ سے نکل نہیں سکے ہیں۔ ملک میں ایک طرف غربت ہے اور ۳۰ فیصد سے زیادہ آبادی غربت کی لائے سے نیچے زندگی گزار رہی ہے یعنی مکمل غذا، علاج، تعلیم اور رہائش کی سہولتوں سے محروم ہیں جبکہ ایک کم تعداد لوگوں کی ایسی بھی ہے جو ملکی دولت کو لوٹ کر پیداون ملک جمع کر رہے ہیں۔ ان میں زیادہ تعداد بڑے سول اور ملٹری یوروکریٹس کی ہے۔ کرپشن کے خلاف ایک مسلسل تحریک کے نتیجے میں بے نظیر اور نواز شریف کی حکومتی ختم ہوئیں اور اسی تحریک کے کندھوں پر سوار ہو کر بزرل پروپریتی صاحب برسر اقتدار آئے، لیکن کرپشن کے خلاف احصاب کو بلیک مینگ اور سیاسی سودے بازی کا ذریعہ بنادیا گیا ہے۔ یہی پہلے ہوا اور یہی آج ہورہا ہے۔ جو سیاست دان بزرل صاحب کا ساتھ دینے کے لیے تیار ہو جائے وہ ہر طرح کی بد عنوانی کے الزام سے پاک و صاف ہو کر ہم خیال بن جاتا ہے اور جو ہم خیال بننے کے لیے تیار نہیں ہوتا اس پر کوئی بھی الزام نہ لگ سکے، پھر بھی پابھولاں ہو جاتا ہے۔ اس حالت میں ضرورت اس بات کی ہے کہ جتنے لوگ بھی ایسے ملکیں جو امریکہ یا پروپریتی مشرف صاحب کی طرف دیکھنے کے بجائے عوام کو ساتھ ملا کر معاشرے کو ایک حقیقی اسلامی جمہوری عادلانہ رنگ میں رنگنے کا عزم اور حوصلہ رکھتے ہوں، وہ متعدد ہو کر آگے بڑھیں اور عوام الناس کو ساتھ لے کر ان مطالبات کے لیے تحریک چلائیں، جس پر ملک کی تمام بڑی جماعتیں متفق ہیں، یعنی:

○ دستور کی بحالی اور قومی عبوری حکومت کا قیام

○ آزاد اور با اختیار ایکیش کمیشن کا قیام

○ دستور کا تحفظ اور غیر دستوری راستوں سے دستوری تراہیم کی مراجحت

○ پارلیمنٹ اور عوامی نمائندوں سے بالاتر کسی سیکورٹی کونسل کا کوئی جواز نہیں۔

ملک کے موجودہ بحران سے نکلنے کا ایک ہی راستہ ہے اور وہ مندرجہ بالا خطوط پر آزادانہ انتخابات کا انعقاد اور جمہوری عمل کے ذریعے ایک خدا ترس، عوام دوست، لائق اور امین قیادت کو زمام کار سونپنا

ہے۔ جماعت اسلامی پاکستان نے ۱۱۳ اکتوبر ۱۹۹۹ء ہی اپنی افواج اور ان کی قیادت سے یہ موقع ظاہر کی تھی کہ وہ پوری حکمت اور دانش مندی کے ساتھ اور کسی تاخیر کے بغیر وہ راستہ اختیار کریں گے، جس کے نتیجے میں ملک کا دستور، جو اسلام، جمہوریت اور اصول و فاقہ پر مبنی ہے، اپنی اصل روح کے مطابق موثر رہ سکے۔

مرکزی مجلس شوریٰ نے واضح الفاظ میں قوم اور قیادت سے کہا تھا:

”جماعت اسلامی پاکستان کی مرکزی مجلس شوریٰ اپنے اس اصولی موقف کا اظہار ضروری سمجھتی ہے کہ ملک ماضی میں مارشل لا کے متعدد تجربات کر چکا ہے اور ہمارے مسائل کا حل مارشل نہیں۔ اسی طرح جماعت اسلامی یہ اعلان بھی کرتی ہے کہ آزمائی ہوئی اور کرپٹ سیاسی قیادتوں کے درمیان محض چرے بدلنے سے ہم مسائل کی اس دلدل سے نہیں نکل سکتے، جس میں ان مفاد پرست سیاسی بازی گروں نے ملک و ملت کو دھندا دیا ہے۔ اسی طرح محض ایسے ٹیکنو کریٹ بھی، جن کو عوام کی تائید حاصل نہ ہو اور جوان کے سامنے جواب دہ نہ ہوں، صحیح قیادت فراہم نہیں کر سکتے۔ نیز فوجی قیادت کو ماضی کے تجربات کی روشنی میں اس امر کو بھی ملاحظہ رکھنا چاہیے کہ ماضی کے دونوں حکمران یعنی بھٹو نیلی اور شریف نیلی جنہوں نے فرطائیت اور کرپشن کے نئے ریکارڈ قائم کیے، مارشل لا ادوار ہی کی پیداوار تھے اور اگر ایسے ہی کچھ لوگ ایک بار پھر آگے آتے ہیں تو متائج اور عوامی رد عمل ماضی سے مختلف نہیں ہو سکتا۔“

جماعت اسلامی پاکستان کی مرکزی مجلس شوریٰ کا یہ تجویز یہ حرفاً ہے کہ حجج ثابت ہوا ہے۔ افسوس کہ ہزار پرویز مشرف صاحب اور ان کی حکومت نے ماضی سے کوئی سبق نہیں سیکھا۔ اب بھی اصلاح کا ایک ہی راستہ ہے اور جماعت کی مرکزی مجلس شوریٰ نے اپنے حالیہ اجلاس (۷ تا ۹ جنوری ۲۰۰۲ء) میں ایک بار پھر بہت واضح الفاظ میں ملک کو خطرات اور مسائل کی دلدل سے نکالنے کے لیے دستور کے تحفظ، انتخابی عمل کے آغاز، معتمد علیہ حکومت کے قیام اور دستور کے مطابق اسلام پارلیمانی جمہوریت اور فیڈریشن کے اصول پر ایک منصفانہ معاشرہ اور جمہوری سیاسی نظام کے قیام کی دعوت دی ہے۔ اس سلطے میں شوریٰ نے جو مطالبات کیے ہیں، ان میں سے چند یہ ہیں:

۱۔ حکومت پاکستان بیرولی دباؤ میں آ کر اسلامی جمہوریہ پاکستان کو ایک سیکولر ملک بنانے کی ناپاک سازش میں شرکت سے گریز کرے۔ پاکستان کے آئین اور تحریک پاکستان کے مقاصد اور وعدوں کے مطابق اسے حقیقی معنوں میں ایک مثالی اسلامی جمہوری ملک بنانے کے لیے عملی اقدامات کرے۔

۲۔ ۱۹۷۳ء کے متفقہ آئین کو بحال کیا جائے۔ حکومت کو اس میں ترمیم کرنے کا سرے سے کوئی

اختیار حاصل نہیں اور کسی عدالت کو بھی اسے یہ اختیار عنایت کرنے کا حق نہیں۔ حکومت کی جانب سے کوئی ایسا اقدام ملکی سالمیت کے لیے خطرہ بن سکتا ہے۔ لہذا دستور میں بیان کردہ طریقہ کار سے ہٹ کر کوئی دستوری تمیم کرنے سے اجتناب کیا جائے اور جمہوری اداروں پر بالادست کوئی ادارہ کسی بھی نام سے نہ بنایا جائے۔

۳۔ حکومت قوی اسلبی اور صوبائی اسلبیوں کے انتخابات کرانے کا عمل بلا تاخیر شروع کرے۔ یہ انتخابات آئین کے آر نیکل ۶۲ اور ۹۳ کے مطابق مناسب نمایدگی کے اصول پر شفاف، منصفانہ اور غیر جانب دارانہ ہوں۔ سیاسی اور دینی جماعتوں کو اعتماد میں لے کر بلا تاخیر الیں، دیانت دار اور قابل قبول افراد پر مشتمل ایک آزاد اور کلیتآخود مختار ایکشن کمیشن تشكیل دیا جائے۔ نیز صدر کا انتخاب بھی آئین میں درج طریقہ کار کے مطابق کرایا جائے۔

۴۔ انتخابات ایک ایسی عبوری سول حکومت کے تحت کرائے جائیں جو دنیافت دار، امانت دار اور الیں افراد پر مشتمل ہو اور اس میں شریک افراد خود انتخابات میں حصہ نہ لیں۔

۵۔ سیاسی اور دینی جماعتوں پر عائد پابندیاں ہٹائی جائیں۔ عوام کے بنیادی حقوق بحال کیے جائیں۔ جماعتوں کو طے شدہ اصولوں کے مطابق اپنی سرگرمیاں جاری رکھنے کی اجازت دی جائے۔ قاضی حسین احمد، مولانا فضل الرحمن اور دیگر سیاسی راہنماؤں کو رہا کیا جائے۔

۶۔ مسئلہ کشمیر کے بارے میں حکومت شکوہ و شبہات کا ازالہ کرے اور اس بات کا کھل کر اعلان کرے کہ جموں و کشمیر کے مظلوم عوام کی حمایت ہمارا فرض ہے اور بھارت اپنی سات لاکھ جارح فوج کوئی الفور واپس بلائے جو برسوں سے دہشت گردی میں ملوث ہے۔

۷۔ افغانستان میں طالبان حکومت کے خاتے کے بعد امریکی فوجیوں کو پاکستان چھوڑنے پر مجبور کیا جائے اور جو ہوائی اڈے اور دوسری سہولیں ان کو دوی گئی ہیں وہ واپس لی جائیں۔ امریکہ میں جن پاکستانیوں کو حراست میں لیا گیا ہے ان کی فوری رہائی کے لیے ضروری اقدامات کیے جائیں۔ نیز جو پاکستانی افغانستان میں پھنسنے ہوئے ہیں ان کی واپسی کا اہتمام کیا جائے۔

۸۔ بھارت کے جنگی جنون کا مقابلہ کرنے کے لیے پوری قوم کو تیار کیا جائے اور معدورت خواہانہ رویہ اور اس کے مطالبات کو تسلیم کرنے کا سلسلہ ثابت کیا جائے۔ بھارت سے مطالبہ کیا جائے کہ وہ اپنی فوجیں اور جنگی ساز و سامان سرحدوں سے پیچھے ہٹائے۔

مجلس شوریٰ کے اس اجلاس نے واشگن الفاظ میں اپنے اس عزم کا اظہار کیا ہے کہ کسی بیدنی

جاریت کا مقابلہ کرنے کے لیے پوری قوم اپنے اختلافات کو بالائے طاق رکھ کر سیسہ پلائی ہوئی دیوار ثابت ہوگی۔ قوم کا بچہ افواج کے شانہ بشانہ دشمن کا مقابلہ کرے گا اور دشمن کو عبرت ناک نگست دے گا، ان شاء اللہ!

نیز مجلس شوریٰ نے ملک کی تمام محبت وطن سیاسی اور دینی بجماعتوں سے بھی ملکی سالمیت، بقا اور اسلامی نظام کے قیام اور خطرات کا مقابلہ کرنے کے لیے باہمی مشاورت اور تعاون کی اپیل کی ہے تاکہ ملک کو خطرات سے بچا کر ایک مرتبہ پھر جمہوری پڑالا جاسکے تاکہ پاکستان اقبال اور قائد عظیم کے خواب اور تحریک پاکستان کے مقاصد کے مطابق حقیقی معنوں میں ایک فلاحی جمہوری اسلامی مملکت بن سکے۔

پاکستان کے معاشی، سیاسی، اخلاقی اور نظریاتی مستقبل کا انحصار صحیح جمہوری نظام کے قیام پر ہے لہذا جو بھی اس ملک کا حقیقی بھی خواہ ہے اسے اس کو ملک کو قبرستان بنا کر اس پر آمریت مسلط کرنے کی کوشش ترک کر دینی چاہیے۔ کسی کو بھی جمہوری عمل کے احیا کا راستہ نہیں روکنا چاہیے اور جلد از جلد جمہوری اور دستوری عمل کی بحالی کی راہ ہموار کرنی چاہیے۔

عوامی قیادت کو عوام تک پہنچنے کے راستے کھول دینے چاہیں اور اداروں کے ذریعے مصنوعی قیادت تیار کرنے کا تجربہ کرنے کے بجائے فطری سیاسی قیادت پر پابندیاں ختم کر دینی چاہیں۔ ہمیں یقین ہے کہ ان شاء اللہ تمام محبت وطن دینی اور سیاسی قوتوں کے تعاون اور اشتراک سے وہ اجتماعی جدوجہد قوت پکڑے گی جس کے نتیجے میں قوم اپنی منزل کو حاصل کر سکے گی۔

یہ عوامی جدوجہد ایک جمہوری اور نظریاتی تحریک ہے جو تعمیر اور اصلاح کی داعی ہے۔ یہ کسی طرح بھی فوج کے خلاف نہیں۔ بلکہ یہ افواج پاکستان کے استحکام اور قوت کا باعث بنے گی۔ جو اضافی بوجہ افواج پاکستان پر ڈالا گیا ہے اس سے انھیں نجات ملے گی اور افواج پاکستان اپنے اصل کام کی طرف توجہ دے سکیں گی۔ قوم جب بیدار اور متوجہ ہو تو اس کے تمام ادارے مسلح ہوتے ہیں اور پوری قوم کے لیے باعث فخر ہوتے ہیں۔ ایک اچھا فوجی اپنی قوم کے منتخب نمائندوں اور اپنے ملک کے دستور، قانون اور ضابطوں کی پابندی کی فکر کرتا ہے۔ یہ اصرار کرنا کہ پارلیمنٹ اور عوامی نمائندوں کے بجائے فوجی افسران قوم کو آئیں اور ضابطے عطا کریں گے، بے جا اصرار ہے۔ افراد آتے جاتے ہیں لیکن قوی روایات اور مشترک اقدار مستقل اور دیرپا حیثیت رکھتے ہیں۔ اگر جزل پرویز مشرف صاحب اور ان کی ٹیم پاکستان کے متفقہ دستور کے سامنے جھک جائیں تو اس سے وہ سرخرا و اور سرفراز ہوں گے اور اسے ان کی عالی ظرفی

سمجھا جائے گا۔ اس سے کسی طرح بھی ان کی بکلی نہیں ہوگی۔ جز ل پروین مشرف صاحب ان تجویز اور مطالبات پیش کرنے والوں کو فوج میں اختلاف ڈالنے کا الزام نہ دیں بلکہ ان کے بارے میں حسن ظن رکھیں اور ملک و قوم کو اس وقت جو مشکلات درپیش ہیں، وہ دوسروں کو بھی ان مشکلات کا حل پیش کرنے کا حق دار رکھیں۔

اگرچہ یہ فیصلہ کرنا مشکل ہے کہ ملک کو زیادہ نقصان سیاست دانوں نے پہنچایا ہے یا سول اور ملٹری بیورو کریمیں نے، لیکن پاکستان کی تاریخ سے یہ بات واضح ہے کہ پاکستان میں سیاسی عمل کو پہنچنے کا موقع نہیں دیا گیا اور بار بار کی مداخلت سے فوج نے سیاسی عمل کو روکا ہے اور اپنی پسند کی قیادت کی پروش کی ہے جس کے نتیجے میں سیاسی جماعتیں عوام میں اپنی جڑیں مضبوط کرنے کے بجائے بیرودنی سرپرستی اور فوج کی سرپرستی پر تکمیل کرنے لگی ہیں۔ اس طرح ملک کے اندر ایک سیاسی انتشار اور فساد پھیل گیا ہے۔ اس بیماری کا مداوا عوام کی طرف رجوع کرنے اور دستوری نظام کو بحال اور متحرک کرنے میں ہے۔ جمہوریت میں جو بھی خامیاں ہوں لیکن جمہوریت کی خامیوں کا علاج جمہوری عمل ہی کے ذریعے ہوتا ہے، بادشاہت یا آمریت کے ذریعے نہیں۔ یہ جمہوریت کی خامیوں سے بھی بڑی بلا ہے جس سے ملک و قوم کو محفوظ رکھنا وقت کی بڑی ضرورت ہے اور یہ ضرورت تقاضا کر رہی ہے کہ محبت وطن سیاسی کارکن، عوام الناس کو بیداری کی ایک ملک گیر جدوجہد کے لیے تیار کریں تاکہ عام انتخابات جلد از جلد منعقد ہوں اور ایک ایسی قیادت اُبھرے جس کے ہاتھوں ہمارے قومی دکھوں کا مداوا ہو سکے۔

---